



अमेरिका के राष्ट्रपति जो बाइडेन से प्रधानमंत्री नरेंद्र मोदी ने बिहार के सीएम नीतीश कुमार और झारखंड के सीएम हेमंत सोरेन से शिष्टाचार भेंट करवाई।

राष्ट्रीय हिन्दी दैनिक

# एक्शन इंडिया

वर्ष: 12 अंक: 242 पृष्ठ: 12

RNI : HPHIN/2012/48072



actionindiauna@gmail.com

हिमाचल संस्करण

दिल्ली - हरियाणा - हिमाचल प्रदेश - उत्तराखण्ड



फास्ट न्यूज

अधिकारियों को रास आने लगी सीएम सुक्खू की मंडे मीटिंग

टीम एक्शन इंडिया/शिमला हिमाचल की अफसरशाही को मुख्यमंत्री सुखविंदर सिंह सुक्खू की मंडे मीटिंग रास आने लगी है। मंडे मीटिंग शुरू होने के बाद सविवालय में फाइलों की रफतार तेज हुई है। अधिकारी मीटिंग से पहले अपने अपने विभागों की योजनाओं को लेकर तैयारी करने के साथ साथ मुख्यमंत्री के निर्देशों पर की गई कार्रवाई से पूरी तरह वाकिफ होने के बाद मीटिंग में पहुंच रहे हैं। मुख्यमंत्री की मंडे मीटिंग के साथ साथ मुख्य सचिव प्रबोध सक्सेना भी अहम मसलों पर अधिकारियों के साथ बैठक कर चर्चा कर रहे हैं। इन दोनों बैठकों के बाद प्रदेश में सालों से बंद हुई कैमेट्री ऑफ सेक्रेटरीज (सीओएस) की बैठक आवश्यक नहीं समझी जा रही। सनद रहे कि प्रदेश में डॉ. श्रीकांत बाल्दी के मुख्य सचिव पद से सेवानिवृत्त होने के बाद सीओएस की बैठक नहीं हुई है। मुख्यमंत्री सुखविंदर सिंह सुक्खू की अध्यक्षता में आज सविवालय में चौथी मंडे मीटिंग होनी है। सरकारी कार्यों में तेजी लाने के मकसद से व्यवस्था परिवर्तन का संदेश देने के मकसद से मुख्यमंत्री ने स्वयं पहल कर मंडे मीटिंग का सिलसिला प्रारंभ किया है। बीती 3 मंडे मीटिंग की तर्ज पर आज भी सचिवालय में मुख्यमंत्री आला अधिकारियों के साथ सरकार के प्लेग शिप कार्यक्रमों के साथ साथ बजट में की गई घोषणाओं व कांग्रेस की चुनावी गारंटियों को अमलीजामा पहनाने बारे चर्चा करेगी।

## भारत ने ब्राजील को जी20 की कमान सौंपी

ब्राजील समर्पण और दूरदर्शिता के साथ नेतृत्व करते हुए वैश्विक एकता के साथ-साथ समृद्धि को भी आगे बढ़ाएगा: मोदी

गुडविल

▶▶ भारत ने जी20 की अध्यक्षता के दौरान ब्राजील को हरसंभव सहयोग का आश्वासन दिया

टीम एक्शन इंडिया/नई दिल्ली भारत ने ब्राजील को जी20 की अध्यक्षता से जुड़ा गैवल सौंप दिया। प्रधानमंत्री नरेंद्र मोदी ने सोशल मीडिया प्लेटफॉर्म एक्स पर कहा कि भारत ने आगामी जी20 की अध्यक्षता के दौरान ब्राजील को हरसंभव सहयोग का आश्वासन दिया। प्रधानमंत्री ने विश्वास जताया कि ब्राजील समर्पण और दूरदर्शिता के साथ नेतृत्व करते हुए वैश्विक एकता के साथ-साथ समृद्धि को भी आगे बढ़ाएगा। इससे पहले जी20 का अंतिम और तीसरा सत्र "एक भविष्य" के विषय पर केंद्रित था। इस दौरान प्रधानमंत्री ने वैश्विक गांव के विचार से परे देखने और वैश्विक परिवार को दृष्टि को वास्तविकता बनाने की समय की मांग पर जोर दिया। उन्होंने कहा कि केवल जीडीपी केन्द्रित दृष्टिकोण रखना पुराना हो गया है। अब समय आ गया है कि प्रगति का मानव केन्द्रित दृष्टिकोण अपनाया जाए। भारत इस संबंध में कई प्रयास कर रहा है, खासकर डेटा और प्रौद्योगिकी से संबंधित



पीएम मोदी की 'गारंटी' ने भारत के लिए खोल दिया महाशक्ति बनने का रास्ता

टीम एक्शन इंडिया/नई दिल्ली "जी20" शिखर सम्मेलन में मौजूद विश्व की पांच महाशक्तियों के बीच जब प्रधानमंत्री नरेंद्र मोदी ने अपनी एक गारंटी पूरी की तो इसे कूटनीतिक मोर्चे पर भारत की एक बड़ी जीत बताया गया है। एक गारंटी के माध्यम से अब 'भारत', दुनिया को साधने के करीब पहुंच गया है। अफ्रीकन यूनियन 'एयू' को जी20 की सदस्यता दिलाना आसान नहीं था, लेकिन भारत की अध्यक्षता में पांचों महाशक्तियों, अमेरिका, रूस, चीन, ब्रिटेन और फ्रांस

क्षेत्रों में। हमें सामाजिक-आर्थिक विकास के लिए एआई का उपयोग करने के लिए जो कुछ भी कर सकते हैं, वह करना चाहिए। जैसे-जैसे हम अपने विकास पथ पर आगे बढ़ रहे हैं, हमें स्थिरता पर अपना ध्यान केंद्रित रखना



की मौजूदगी में पीएम मोदी ने जब 'अफ्रीकन यूनियन' को 'जी20' की सदस्यता देने की घोषणा की तो इसे कूटनीतिक मोर्चे पर एक बड़ा कदम माना गया। इस कूटनीतिक जीत का

चाहिए। इससे हाशिये पर मौजूद लोगों का सशक्तिकरण सुनिश्चित होगा।

जनवरी 2024 में आंग्रे अमेरिकी राष्ट्रपति बाइडन: जी-20 में शामिल होकर अमेरिकी राष्ट्रपति जो बाइडन बेशक

फायदा आने वाले समय में भारत को मिल सकता है। संयुक्त राष्ट्र संघ की 'सुरक्षा परिषद' में भारत के लिए स्थायी सदस्यता की दावेदारी अब और ज्यादा मजबूत हो जाएगी।

वियतनाम के लिए रवाना हो गए हों, लेकिन अब भारत को उनके अगले साल दनवरी में आने का इंतजार है। प्रधानमंत्री नरेंद्र मोदी ने बाइडन को जनवरी 2024 में भारत आने का न्यौता दिया है। जो बाइडन ने सहदयता के साथ इसे

कुबूल कर लिया है। भारत की कोशिश है कि जनवरी 2024 में क्वाड के दो अन्य सदस्य देश जापान और आस्ट्रेलिया भी भारत आएँ, जो बाइडन गणतंत्र दिवस के मेहमान बनें और भारत में गणतंत्र दिवस के आस-पास क्वाड की बैठक हो। यह नई दिल्ली की एक बड़ी कूटनीतिक कोशिश है। चीन इस फोरम से को नापसंद करता आया है। वह इसे अपने विरुद्ध इन देशों की गोलबंदी मानता है। कूटनीतिक गलियारे में माना जाता है कि भारत और अमेरिका के रिश्ते पर चीन की नजर रहती है। चीन इसे अमेरिका के साथ जारी ट्रेड वार की प्रतिद्वंद्विता के रूप में देखता है। एशिया में चीन के बाद भारत के पास ही हर मोर्चे पर दूसरे नंबर की क्षमता है। हालांकि अमेरिका, चीन और भारत के रिश्ते में आपसी विश्वास का संकट भी है।

## 'राष्ट्रीय आपदा घोषित कर विशेष राहत पैकेज दे केंद्र'



टीम एक्शन इंडिया/शिमला /चमन शर्मा

मुख्यमंत्री ठाकुर सुखविंदर सिंह सुक्खू ने शनिवार को नई दिल्ली के प्रगति मैदान स्थित भारत मंडप में राष्ट्रपति द्रौपदी मुर्मु द्वारा जी-20 शिखर सम्मेलन के अवसर पर आयोजित रात्रि भोज में भाग लिया। इस अवसर पर मुख्यमंत्री ने प्रधानमंत्री नरेंद्र मोदी से भी मुलाकात की और उनके समक्ष प्रदेश हित से जुड़े मुद्दों पर चर्चा की। ठाकुर सुखविंदर सिंह सुक्खू ने प्रधानमंत्री को प्रदेश में भारी बारिश के कारण आई आपदा से हुए नुकसान के बारे में विस्तारपूर्वक जानकारी दी और उनसे प्रदेश में हुई त्रासदी को राष्ट्रीय आपदा घोषित करने का आह्वान किया। मुख्यमंत्री ने बताया कि गत दो महीनों में भारी बारिश, भू-स्खलन और बाढ़ के कारण प्रदेश में 400 से अधिक लोगों ने अपनी जान गंवाई है और 13 हजार से अधिक घरों को

मांग

▶▶ सीएम ने प्रधानमंत्री नरेंद्र मोदी से भी मुलाकात की और उनके समक्ष प्रदेश हित से जुड़े मुद्दों पर चर्चा की

नुकसान पहुंचा है, जिस कारण हजारों परिवार बेघर हो गए हैं। उन्होंने बताया कि इस प्राकृतिक आपदा के कारण प्रदेश को 12 हजार करोड़ से अधिक का नुकसान हुआ है। मुख्यमंत्री ने प्रधानमंत्री से कहा कि इस आपदा से उबरने के लिए प्रदेश को केंद्र की ओर से आर्थिक पैकेज की आवश्यकता है। आपदा के कारण प्रदेश में हुए अभूतपूर्व नुकसान के दृष्टिकोण मुख्यमंत्री ने प्रधानमंत्री से आग्रह किया कि भुज और केदारनाथ में आई आपदा की तर्ज पर हिमाचल को भी विशेष राहत पैकेज दिया जाना चाहिए।

## हमारा लक्ष्य अंतिम का उदय

जो ठाना वो कर दिखाया - जन-कल्याणकारी हरियाणा

- मुख्यमंत्री विवाह शगुन योजना - सभी वर्गों की बेटियों की शादी पर ₹31,000 से बढ़ाकर ₹41,000 व अनुसूचित जाति के परिवारों की बेटियों की शादी पर ₹51,000 से बढ़ाकर ₹71,000 का शगुन
- 'मुख्यमंत्री अंत्योदय परिवार उत्थान योजना' के तहत अत्यंत गरीब 50,000 लोगों को स्वरोजगार के लिए ऋण
- 35 लाख बी.पी.एल. परिवारों को मुफ्त राशन
- पंचायती राज संस्थानों में पिछड़ा वर्ग-ए को 8 प्रतिशत आरक्षण
- गरीब परिवारों के छात्रों की 12वीं कक्षा तक व छात्राओं की स्नातकोत्तर तक फीस माफ

" दीनदयाल उपाध्याय जी ने हमें अंत्योदय का मार्ग दिखाया था। यानि जो समाज की आखिरी पंक्ति में हैं, उनका उदय। 21वीं सदी का भारत इसी विचार से प्रेरणा लेते हुए अंत्योदय के लिए काम कर रहा है। जो विकास के आखिरी पायदान पर है, उसे विकास के पहले पायदान पर लाने के लिए काम हो रहा है।"

नरेंद्र मोदी























प्रदेश स्तरीय महिला वॉलीबाल 26 सितम्बर से

लखनऊ। प्रदेश स्तरीय महिला वॉलीबाल प्रतियोगिता 26 से 28 सितम्बर के बीच होगी।



वीर अहलावत 79 के निराशाजनक कार्ड से 81वें स्थान पर खिसके

बुचियोन (कोरिया)। भारतीय गेंदबाज वीर अहलावत जब शिंखन खोले ओपन के तीसरे दौर में 79 के निराशाजनक स्कोर के बाद 81वें स्थान पर खिसके गए।



केएल राहुल ने कप्तान, घोट से रिकवरी के दौरान ये थी सबसे बड़ी चुनौती

कोलंबो। जांच की चोट के कारण लगभग चार महीने बाहर रहने के दौरान रिविंजलिटेशन से गुजरते समय भारत के विकेटकीपर बल्लेबाज लोकेश राहुल के लिए सबसे बड़ी चुनौती मानसिक अड़चनों से निपटना थी।

हमारा लक्ष्य बिना किसी पछतावे के चीन से लौटना है : हॉकी फॉरवर्ड अभिषेक

बेंगलुरु। पहली बार एशियाई खेलों में भाग लेने जा रहे भारत के उदयमान हॉकी फॉरवर्ड अभिषेक का लक्ष्य पूरे आयोजन के साथ खेलना और चीन से बिना किसी पछतावे के लौटने का है।

अमेरिका की 19 वर्षीय कोको गॉफ ने जीता यूएस ओपन का खिताब

न्यूयॉर्क। अमेरिका की 19 वर्षीय कोको गॉफ यूएस ओपन 2023 की चैंपियन बन गईं हैं।



मुकामले की शुरुआत अच्छी नहीं रही। सबलोक ने पहले सेट को 6-2 से अपने नाम किया।

वेहतरीन कामकाज किया। अमेरिका की युवा खिलाड़ी ने सेट को 6-3 से जीता।

स्टेनली ग्रैन्डी ने राइफल और शॉटगन शूटर ने एक बार फिट मंदसौर का परचम लहराया

मंदसौर। मध्य प्रदेश के महू में 3 सितम्बर से 10 सितम्बर तक 32 जीवो मावलकर (पी नेशनल) शॉटगन शूटिंग प्रतियोगिता संचालित की जा रही है।



भारत को खेलों की दुनिया में मजबूत विद्या भारती से करें : गिरीश चंद्र यादव

प्रयागराज। विद्या भारती पूर्वी उत्तर प्रदेश द्वारा आयोजित 34वीं क्षेत्रीय कबड्डी प्रतियोगिता का उद्घाटन ज्वाला देवी सरस्वती विद्या मंदिर इण्टर कॉलेज में हुआ।



शरीर में स्वस्थ मस्तिष्क का वास होता है। अतः शरीर को स्वस्थ रखने के लिये खेलकूद एवं योगासन की प्रमुख भूमिका होती है।

भारती पूर्वी उत्तर प्रदेश शेषधर द्विवेदी प्रदेश निरीक्षक विद्या भारती काशी प्रान्त उपस्थित रहे।

काउंटी चैम्पियनशिप के तीन मैचों के लिए नॉर्थम्पटनशायर में शामिल हुए करुण नायर

नॉर्थम्पटनशायर। भारतीय बल्लेबाज करुण नायर काउंटी चैम्पियनशिप के शेष बचे मैचों के लिए नॉर्थम्पटनशायर में शामिल हो गए हैं।



कोच जॉन सैडलर को नायर जैसी क्षमता वाले खिलाड़ी को खोजने के लिए है। सैडलर ने कहा, यह बहुत अच्छा है कि हम करुण को शेष सीजन के लिए सुरक्षित करने में सक्षम हैं।

यूरो 2024 क्वालीफाइंग: स्पेन, पुर्तगाल, क्रोएशिया ने दर्ज की जीत

बिल्बिसी। कप्तान अल्बार्तो मोराटा की हैट्रिक की मदद से दो बार के चैंपियन स्पेन ने यूरो 2024 क्वालीफाइंग रण मैच में जॉर्जिया पर 7-1 से बड़ी जीत हासिल की।

'मेरे नियंत्रण में नहीं है', विश्व कप टीम में जगह ना मिलने पर बोले ऑस्ट्रेलियाई बल्लेबाज मार्नस लाबुशेन

ब्रोकमॉन्टेन। दूसरे वनडे में दक्षिण अफ्रीका के खिलाफ अपने मैच विजेता शतक के बाद ऑस्ट्रेलिया के बल्लेबाज मार्नस लाबुशेन ने कहा कि आईसीसी क्रिकेट विश्व कप में जगह बनाना उनके नियंत्रण में नहीं है और वह बस इतना ही कर सकते हैं कि खेल का आनंद लें।

शाहीन अफरीदी बड़ी संपत्ति है, लेकिन अहंकार गायब है; भारत के खिलाफ मैच से पहले बोले शोएब अख्तर

करांची। पाकिस्तान के पूर्व तेज गेंदबाज शोएब अख्तर ने एशिया कप 2023 के शुरुआती चरण में चिर-प्रतिद्वंद्वी भारत और पाकिस्तान के बीच बहुप्रतीक्षित मुकाबले से पहले तेज गेंदबाज शाहीन शाह अफरीदी की जम्कर तारीफ की।



कम गति से गेंदबाजी कर रहे हैं, लेकिन मैं 145 किमी प्रति घंटा तक गायब है।

पाकिस्तान के गेंदबाजों के खिलाफ ज्यादा नहीं खेलने से बड़े टूर्नामेंटों में असर पड़ता है : शुभमन गिल

कोलंबो। एशिया कप के रण चरण मैच में 32 गेंदों में 10 रन की पारी के दौरान पाकिस्तान के तेज गेंदबाजों की तिकड़ी के सामने असहज दिखे भारतीय सलामी बल्लेबाज शुभमन गिल ने कहा कि इस देश के खिलाफ अंतरराष्ट्रीय स्तर पर ज्यादा नहीं खेलने के कारण शाहीन शाह अफरीदी और हरिस रऊफ जैसे गेंदबाजों का सामना करना चुनौतीपूर्ण होता है।

**फास्ट न्यूज**

**कानपुर: चर्च में चल रहा था मतांतरण का खेल**

टीम एक्शन इंडिया/कानपुर  
स्वरूप नगर थाना क्षेत्र स्थित बेनाझाबर के इमानुअल पेंटिकॉस्टेल चर्च में रविवार को मतांतरण मामले को लेकर बजरंग दल ने हंगामा किया। सूचना पर कई थानों की पुलिस के साथ कई अधिकारी मौके पर पहुंचे। आरोप है कि पचास हजार रुपये और नौकरी का लालच देकर मतांतरण करने का दबाव बनाया जा रहा था। पुलिस ने पादरी समेत कई लोगों को हिरासत में लिया है। सहायक पुलिस आयुक्त स्वरूप नगर संजय सिंह ने बताया कि बेनाझाबर के इमानुअल पेंटिकॉस्टेल चर्च में रविवार की सुबह प्रार्थना सभा हो रही थी। इस दौरान बजरंग दल के जिला संयोजक कृष्णा तिवारी कई समर्थकों के साथ यहां पहुंचे और मतांतरण का आरोप लगाकर हंगामा करने लगे। इसके साथ ही स्वरूप नगर थाने की पुलिस को सूचना दी। आरोप लगाया कि चर्च में घमांतरण का खेल चल रहा है। लोगों को रुपये, नौकरी, शादी और उपहार समेत अन्य लालच देकर हिन्दुओं को ईसाई बनाया जा रहा है। पूछताछ के दौरान चर्च में मौजूद एक 17 साल के नाबालिग ने आरोप लगाया है कि चर्च के पदाधिकारी आनंद डेनियल ने 50 हजार रुपये में ईसाई बनने का उसे लालच दिया। उन्होंने यह भी कहा कि तुम्हारी जिंदगी बदल जाएगी। रुपये ही नहीं, तुम्हें नौकरी, घर, शादी और अगर परिवार में कोई बीमार है तो उसका इलाज भी कराया जाएगा। परिवार के सभी बच्चों को पढ़ाने की जिम्मेदारी भी चर्च की ओर से उठाई जाएगी। स्वरूप नगर थाना प्रभारी राजेश शर्मा ने चर्च में मौजूद लोगों से पूछताछ की। इस दौरान पुलिस ने चर्च के अमित डेविड, आनंद डेनियल और पादरी समेत अन्य लोगों को हिरासत में लिया है। मौके से ईसाई धर्म के कुछ साहित्य भी मिले हैं, जिसे कब्जे में लिया गया है।

**अलीपुर के मुखमेलपुर ड्रेन में मिला युवक का शव**

नई दिल्ली, 11। बाहरी उत्तरी दिल्ली के अलीपुर थाना क्षेत्र के मुखमेलपुर 6 नंबर ड्रेन में एक युवक का शव मिला है। सुबह के समय जब स्थानीय लोग धूमने के लिए निकले तो लोगों ने शव को देखा। दिल्ली पुलिस को इसकी सूचना दी। मौके पर पहुंची दिल्ली पुलिस और क्राइम टीम ने ड्रेन से शव को बाहर निकाला। साथ ही टीम ने मौके से सभी साक्ष्य जुटाए। मृतक का नाम अजय कुमार है। वह उप के हरदोई जिले का रहने वाला था। पुलिस को शव के पास से इसका एक पर्स मिला, जिसमें की एक डायरी, कुछ पैसे और आधार कार्ड हैं। फिलहाल स्थानीय पुलिस ने शव को कब्जे में लेकर पोस्टमार्टम के लिए भेज दिया गया है लेकिन जो डायरी मिली थी, उसमें कई नंबर लिखे हुए हैं, जिसे पुलिस फोन पर बातचीत कर मृतक अजय के बारे में जानकारी जुटाने में लगी है।

**'बीजेपी सरकार में बढ़ा 5 गुना कर्जा'**

चंडीगढ़: जब से सत्ता पर बीजेपी काबिज हुई है, प्रदेश पर 5 गुना कर्जा, 4 गुना महंगाई, 3 गुना बेरोजगारी और 2 गुना अपराध बढ़ गया है। क्योंकि बीजेपी और बीजेपी-जेजेपी सरकार ने हमेशा जनसरोकार की बजाए सत्ता सुख भोगने की राजनीति की है। इसीलिए जनता इस गढबंदन को सत्ता से बेदखल करके कांग्रेस सरकार बनाने का बेसबी से इंतजार कर रही है।

**पौष्टिक भोजन**

**इंदिरा रसोई योजना (ग्रामीण) का हुआ शुभारंभ**

**मात्र 8 रुपये में**

टीम एक्शन इंडिया/जयपुर  
मुख्यमंत्री अशोक गहलोत ने कहा कि शहरों में सार्वजनिक, धार्मिक, व्यवसायिक स्थलों एवं कच्ची बस्तियों के आस-पास इंदिरा रसोई खुलने से मजदूरों, विद्यार्थियों, कामकाजी लोगों को मात्र 8 रुपये में पौष्टिक भोजन मिल रहा है। राज्य सरकार कोई भूख ना सोए के संकल्प को चरितार्थ करने के लिए निरंतर कार्य कर रही है। इसी क्रम में इंदिरा रसोईयों का विस्तार ग्रामीण क्षेत्रों में किया जा रहा है। काँग्रेस

# औद्योगिक क्षेत्रों को विकसित कर रही योगी सरकार

**'प्रदेश में कलस्टर के रूप में, सेक्टर 29 में 175 एकड़ भूमि में हो रही अपैरल पार्क कलस्टर की स्थापना'**

**कलस्टर**

▷ योगी सरकार यमुना एक्सप्रेसवे इंटरस्ट्रियल डेवलपमेंट अथॉरिटी में अपैरल पार्क कलस्टर की स्थापना कर रही



टीम एक्शन इंडिया/लखनऊ  
योगी सरकार द्वारा प्रदेश में कलस्टर के रूप में औद्योगिक क्षेत्रों को विकसित करने की शुरुआत की गई है। इसी क्रम में योगी सरकार यमुना एक्सप्रेसवे इंटरस्ट्रियल डेवलपमेंट अथॉरिटी (यीडा) में अपैरल पार्क कलस्टर की स्थापना कर रही है। ये यमुना एक्सप्रेसवे प्राधिकरण द्वारा स्थापित पहला औद्योगिक कलस्टर है। इस कलस्टर में अपने उद्योग लगाने को लेकर उद्योगियों में जबर्दस्त उत्साह देखा जा रहा

है। उसका उदाहरण ये है कि भूखंड आवंटित होने के बावजूद अभी भी 70 से अधिक औद्योगिक इकाइयों द्वारा यमुना एक्सप्रेसवे प्राधिकरण में टेक्स्टाइल कलस्टर के भूखंडों का मांग की जा रही है। उल्लेखनीय

है कि सेक्टर 29 में इस अपैरल पार्क कलस्टर की स्थापना की गई है, जिसका कुल क्षेत्रफल 175 एकड़ है। इसमें कुल 89 भूखंड हैं जिनमें से 81 भूखंड आवंटित किए जा चुके हैं तथा 64 भूखंडों का लीज प्लान तथा चेक लिस्ट

इश्यू की जा चुकी है। इनमें से 39 भूखंडों पर भौतिक कब्जा प्रारंभ हुआ है। इस अपैरल पार्क के कारण ही गौतमबुद्धनगर को सिटी ऑफ अपैरल के नाम से भी जाना जाता है।

**रिक्त डेवलपमेंट सेंटर के लिए निशुल्क मिलेगी भूमि**

प्राधिकरण द्वारा उद्योगों को बढ़ावा देने के लिए यमुना प्राधिकरण क्षेत्र में औद्योगिक भूखंडों पर दी जा रही 1.5 एफएआर को बढ़ाकर 2.0 करने का फैसला लिया गया है जिसपर शासन स्तर से जल्द मंजूरी मिलने की संभावना है। साथ ही औद्योगिक भूखंडों में ग्राउंड कवरेज को बढ़ाकर 60% करने का भी निर्णय लिया गया है।

**ग्राउंड कवरेज**

▷ साथ ही औद्योगिक भूखंडों में ग्राउंड कवरेज को बढ़ाकर 60% करने का भी निर्णय लिया गया है

सीईओ द्वारा प्रदेश के अंदर और बाहर के उद्योगपतियों से निवेदन किया गया है कि अपने उद्योगों में स्थानीय युवाओं को रोजगार प्रदान करें तथा रोजगार प्रदान करने के लिए रिक्त डेवलपमेंट सेंटर की स्थापना करें। यदि इसके लिए भूमि की आवश्यकता पड़ती है तो प्राधिकरण निशुल्क जमीन उपलब्ध कराने को तैयार है।

उद्योग की है। जेवर से कार्गो दिल्ली से भी सस्ता पड़ेगा क्योंकि यहां पर प्यूल पर केवल 1% का वेट सरकार द्वारा लगाया जा रहा है। प्राधिकरण के सीईओ अरुणवीर सिंह के अनुसार प्राधिकरण के इस अपैरल पार्क को बल्लभगढ़ के पास से दिल्ली-नोएडा एक्सप्रेस-वे से जोड़े जाने पर एनएचआई द्वारा कार्य शुरू कर दिया गया है।

प्राधिकरण क्षेत्र में रैपिड रेल एनसीआरटीसी की स्टडी भी प्रारंभ करा दी गई है। इस क्षेत्र में देश का पहला और विश्व का छठा पॉड टैक्सी सिस्टम बनाया जाएगा, जिसके लिए प्राधिकरण द्वारा अंतरराष्ट्रीय निविदा भी जारी की जा चुकी है। साथ ही पीआरटी सिस्टम की प्री बिड बैटल में विश्व की सभी सर्वश्रेष्ठ कंपनियों द्वारा प्रतिभाग किया गया।

## 'चुनाव जीतने के लिए फील्ड में उतरेंगे हजारों विस्तारक'



टीम एक्शन इंडिया/सिरसा  
रविवार को सिरसा लोकसभा स्तर के प्रशिक्षण शिविर में प्रदेश अध्यक्ष ओम प्रकाश धनखंड ने अल्पकालीन विस्तारकों को संगठनात्मक व आगामी कार्यक्रमों की जानकारी दी। व्यक्तिगत विकास के महत्वपूर्ण टिप्स भी दिए। उन्होंने प्रशिक्षण को सीखने और सिखाने की सबसे बड़ी विशेषता बताई। उन्होंने कहा कि सभी अल्पकालीन विस्तारक फील्ड में जाकर पार्टी की नीतियों, केंद्र सरकार की जन कल्याणकारी योजनाओं, राज्य सरकार के कार्यों और उपलब्धियों को जन-जन तक पहुंचाने का काम करें। प्रदेश अध्यक्ष ओम प्रकाश धनखंड ने कहा कि भाजपा के अल्पकालीन विस्तारक मिशन 2024 के लिए पार्टी की मजबूत आधारशिला रखेंगे। एक नई ऊर्जा, नई उमंग, नए उत्साह के साथ यहां से फील्ड में जाएंगे। उन्होंने बताया कि पूरे प्रदेश में पार्टी के 4400 अल्पकालीन विस्तारक दो दिन के प्रशिक्षण के बाद पांच दिनों तक

**प्रशिक्षण**

▷ राज्य सरकार के कार्यों और उपलब्धियों को जन-जन तक पहुंचाने का काम करें: ओमप्रकाश

शक्ति केंद्रों पर रहेंगे और वहां पर बूथों को और अधिक मजबूत करने का काम करेंगे। प्रदेश अध्यक्ष ओम प्रकाश धनखंड ने कहा कि पार्टी ने योजना तैयार की है कि हजारों की संख्या में हमारे अल्पकालिक विस्तारक सात दिन का समय दान करेंगे। शक्ति केंद्रों पर जाकर संगठन गढ़े चलेंगे केंद्र मंत्र को आत्मसात करते हुए उसे अधिक मजबूत करने की दिशा में काम करेंगे। उन्होंने बताया कि इसके अलावा वहां के राजनीतिक और सामाजिक परिस्थितियों का अध्ययन करते हुए वहां के लोगों मिलेंगे तथा केंद्र व राज्य सरकार की अब तक की उपलब्धियों व योजनाओं को बताएंगे।



उत्तर प्रदेश के मुख्यमंत्री योगी आदित्यनाथ रविवार को लोकोत्सव, लखनऊ में भारत रत्न, पंडित गोविंद बल्लभ पंत की जयंती के अवसर पर उनकी प्रतिमा पर श्रद्धासुमन अर्पित कर मौडिया से मुखातिब होते हुए।

**अधिवक्ताओं ने बार काउंसिल पर लगाए गंभीर आरोप**

टीम एक्शन इंडिया/बिजनौर  
उत्तर प्रदेश बार काउंसिल द्वारा इदतल वापस लेने की घोषणा के साथ जिला बार संगठन ने भी 11 सितंबर से काम पर लौटने की घोषणा की है तथा बार काउंसिल उत्तर प्रदेश के निर्देशों के क्रम में विरोध जारी रखने की बात कही है। शनिवार को जिला बार एसोसिएशन के अध्यक्ष संजीव कुमार बबली तथा महामंत्री चौधरी संजय कुमार ने बताया कि हापुड में अधिवक्ताओं पर किए गए लाठीचार्ज तथा महिला अधिवक्ताओं से किए गए अभद्र व्यवहार पर हापुड पुलिस के खिलाफ विरोध जारी रहेगा।


**व्यापारियों के हितों को लेकर सरकार संजीदा: सुनीता**

टीम एक्शन इंडिया/सिरसा  
रविवार को व्यापारी सम्मेलन हरियाणा व्यापारी कल्याण द्वारा नई अनाज मण्डी सिरसा में व्यापारी सम्मेलन आयोजित किया गया। जिसमें सिरसा की सभी ट्रेड यूनियनों ने भाग लिया। सम्मेलन में वतौर मुख्य अतिथि सिरसा लोकसभा सांसद सुनीता दुग्गल ने शिरकत की, जबकि समारोह की अध्यक्षता हरियाणा व्यापारी कल्याण बोर्ड के चेयरमैन बालकृष्ण अग्रवाल ने की। मंच संचालन चेयरमैन गंगाराम गुप्ता ने बखूबी किया। इस मौके पर सांसद सुनीता दुग्गल ने कहा कि सरकार



व्यापारियों के हितों को लेकर संजीदा है और लगातार व्यापारियों के हितों में नीतियां बनाकर उनके व्यापार को विस्तार देने का काम किया जा रहा है। सांसद ने सम्मेलन में उपस्थित व्यापारियों को सरकार द्वारा चलाई जा रही विभिन्न योजनाओं के बारे में जानकारी दी। आदृती एसोसिएशन के प्रधान

मनोहर लाल मेहता ने मण्डी में आ रही परेशानियों बारे विस्तार से बताया। इसके साथ साथ उन्होंने चेयरमैन गंगाराम गुप्ता का एक दुकान-एक लाइसेंस की समस्या का हल करवाने के लिए आभार व्यक्त किया। शहर में व्यापारियों को आ रही परेशानियों,जिसमें विशेष तौर पर सीएलए व एनडीसी मिलने में आ रही दिक्कतों से अवगत करवाया। अधिकारियों को हिदायत दी गई कि वे व्यापारियों की समस्याओं का तुरंत प्रभाव से समाधान करें। दस समारोह में लगभग व्यापार से संबंधित सभी अधिकारी उपस्थित थे।



**MARUTI nandan printers**  
8 COLOUR WEB OFFSET MACHINE  
Capacity : 36000 Copies per Hour  
16 Broad Sheet Pages in One Go

**THE PRINTING HUB COMPLETE CTP UNIT BASYS PRINT**  
Corporate Office : A-15, G. T. Karnal Road, Industrial Area, Delhi-110033  
Phone : +91-9999889104, +91-9250706656, +91-11-47502546



महासचिव प्रियंका गांधी ने कहा ग्रामीण क्षेत्रों में इंदिरा रसोई खुलने से आमजन को भरपेट एवं गुणवत्तापूर्ण भोजन सुलभ हो पाएगा। मुख्यमंत्री गहलोत एवं प्रियंका गांधी रविवार को टोंक जिले के निवाड़ी में इंदिरा रसोई योजना (ग्रामीण) के उद्घाटन समारोह को संबोधित कर रहे थे। गहलोत ने कहा कि पूर्व प्रधानमंत्री

स्व. इंदिरा गांधी ने देशहित में अपना प्राणोत्सर्ग किया लेकिन विघटनकारी शक्तियों को सफल नहीं होने दिया। उनके नाम से लाई गई इंदिरा रसोई योजना (ग्रामीण) के तहत आज पूरे प्रदेश में 400 ग्रामीण इंदिरा रसोईयों का शुभारंभ किया गया है। 25 सितम्बर तक इनकी संख्या बढ़ाकर 1000 कर दी जाएगी। प्रदेश सरकार बजट

घोषणाओं का त्वरित क्रियान्वयन कर आमजन को राहत दे रही है। प्रदेश सरकार की योजनाओं को आधार बनाकर अन्य राज्यों में नीति-निर्माण का कार्य किया जा रहा है। गहलोत ने कहा कि 2030 तक प्रदेश का योजनाबद्ध विकास सुनिश्चित करने के लिए रोडमैप तैयार किया जा रहा है।